

**പതിനാലാം കേരള നിയമസഭ**

രണ്ടാം സമ്മേളനം

നക്ഷത്രചിഹ്നമിടാത്ത  
ചോദ്യം നമ്പർ. 3967

21/10/2016 - ൽ മറുപടികൾ.

**കുടുംബശ്രീ പ്രവർത്തനങ്ങൾ**

**ചോദ്യം**

ശ്രീ. ചിറ്റയം ഗോപകുമാർ  
ശ്രീ. ഇ.ടി.സൈസൺ മാസ്റ്റർ  
ശ്രീ. ആർ. രാമചന്ദ്രൻ  
ശ്രീ. എൽദോ എബ്രഹാം

**ഉത്തരം**

ഡോ.കെ.ടി.ജലീൽ  
(തദ്ദേശ സ്വയംഭരണവും ന്യൂനപക്ഷ ക്ഷേമവും വഖഫ് ഹജ്ജ് തീർത്ഥാടനവും വകുപ്പു മന്ത്രി)

(എ) ഏതൊക്കെ മേഖലകൾക്കാണ് കുടുംബശ്രീ ഉന്നത നൽകുന്നതെന്ന് അറിയിക്കുമോ; സംസ്ഥാനത്ത് കുടുംബശ്രീയുടെ പ്രവർത്തനങ്ങൾ വ്യാപിപ്പിക്കുന്നതിന് ആലോചിക്കുന്നുണ്ടോ;

(എ) കുടുംബശ്രീ മുഖാന്തിരം നടപ്പിലാക്കി വരുന്ന പ്രധാന പ്രവർത്തനങ്ങൾ ചുവടെ ചേർക്കുന്നു.  
1. **ലഘു സമ്പാദ്യ വായ്പ**  
നാളിതുവരെ ലഘു സമ്പാദ്യ ഇനത്തിൽ 3,139 കോടി രൂപ സമാഹരിച്ചിട്ടുണ്ട്. നിലവിൽ 12,094 കോടി രൂപ ആന്തരിക വായ്പയായി അയൽക്കൂട്ടങ്ങൾ ഉപയോഗിക്കുന്നു. ലിങ്കേജ് വായ്പാ ഇനത്തിൽ 4,462 കോടി രൂപയും അയൽക്കൂട്ടങ്ങൾക്ക് ലഭ്യമായിട്ടുണ്ട്.  
2. **സൂക്ഷ്മ സംരംഭങ്ങളും കൺസോർഷ്യവും**  
നിലവിൽ വിവിധ മേഖലകളിലായി 31,000 സൂക്ഷ്മ സംരംഭങ്ങൾ പ്രവർത്തിച്ചു വരുന്നു. കുടുംബശ്രീയുടെ നേതൃത്വത്തിൽ സംരംഭങ്ങൾക്ക് ആവശ്യമായ പരിശീലനവും, സാങ്കേതിക സഹായവും, വിവിധ സബ്സിഡികളും, വിപണന സഹായവും നൽകിവരുന്നു. 248 ന്യൂട്രിമിക്സ് യൂണിറ്റുകൾ, 180 സാന്ത്വനം ഹെൽത്ത് കെയർ യൂണിറ്റുകൾ, 800 കഫേ കുടുംബശ്രീ യൂണിറ്റുകൾ, 5 പ്രൊഡ്യൂസർ കമ്പനികൾ തുടങ്ങിയവ കൺസോർഷ്യങ്ങളിൽ പ്രധാനപ്പെട്ടവയാണ്.  
3. **കൃഷിയും മൃഗസംരക്ഷണവും**  
നിലവിൽ സംഘകൃഷി ഗ്രൂപ്പുകളിലൂടെ വനിതകൾ പാട്ടുകൃഷി ഉൾപ്പെടെ സംഘകൃഷി ചെയ്തു വരുന്നു. കുടുംബശ്രീ സംസ്ഥാന മിഷനിൽ നിന്നും പലിശ ഇളവും, കൃഷി ചെയ്യുന്നതിനുള്ള ഇൻസെന്റീവും നൽകുന്നുണ്ട്.

4. സാമൂഹിക വികസന പ്രവർത്തനങ്ങളും പട്ടിക വർഗ്ഗ മേഖലയിലെ പ്രവർത്തനങ്ങളും  
 ആശ്രയ പദ്ധതിയിലൂടെ അഗതി കുടുംബങ്ങളെ പുനരധിവാസിപ്പിക്കുന്നു. ബഡ്ജറ്റ് സൂക്ഷകൾ, ബഡ്ജറ്റ് റിഹാബിലിറ്റേഷൻ സെന്ററുകൾ എന്നിവ കുടുംബശ്രീയുടെ സഹകരണത്തോടെ പഞ്ചായത്തുകളിൽ പ്രവർത്തിക്കുന്നു. 6-18 വയസ്സ് വരെയുള്ള കുട്ടികൾ അംഗങ്ങളായ ബാലസഭകളും ഉണ്ട്. പ്രത്യേക അയൽക്കൂട്ടങ്ങൾ മുഖേന ആദിവാസി കുടുംബങ്ങളും കുടുംബശ്രീ സംഘടനയിൽ പ്രവർത്തിക്കുന്നു. അട്ടപ്പാടിയുടെ സമഗ്ര വികസനത്തിനു വേണ്ടിയുള്ള പദ്ധതിയും കുടുംബശ്രീ മുഖേന നടപ്പിലാക്കുന്നു.
5. ജെന്റർ (സ്ത്രീ പദവി സ്വയംപഠനവും സ്ത്രീ ശാക്തീകരണവും)  
 കുടുംബശ്രീ അംഗങ്ങൾക്ക് സ്ത്രീ പദവി സ്വയംപഠനം വഴി ശാക്തീകരണം നടപ്പിലാക്കുന്നു. അതിക്രമങ്ങൾക്കെ പീഡനകൾക്കെ ഇരയാകുന്ന സ്ത്രീകൾക്ക് താല്കാലിക അഭയം നൽകുന്ന സ്നേഹിത ജെന്റർ ഹെൽപ്പ് ഡെസ്ക് 6 ജില്ലകളിൽ പ്രവർത്തിച്ചു വരുന്നു. സ്ത്രീകളിൽ കാൻസർ വരുന്നത് തടയുന്നതിനു വേണ്ടിയുള്ള പൈലറ്റ് സർവ്വേ പത്തനംതിട്ട ജില്ലയിൽ നടത്തിയിട്ടുണ്ട്. കുടുംബശ്രീയുടെ സ്ത്രീ ശാക്തീകരണ പദ്ധതികൾ വഴി അംഗങ്ങൾക്ക് അറിവും ബോധവൽക്കരണവും വിദ്യാഭ്യാസവും നൽകി അവരെ ശക്തരാക്കാനുള്ള നടപടികൾ സ്വീകരിച്ചു വരുന്നു.
6. നഗര ഭവന പദ്ധതികൾ  
 കേന്ദ്ര സർക്കാർ നടപ്പിലാക്കുന്ന പ്രധാനമന്ത്രി ആവാസ് യോജന (പിഎംഎഐ) യുടെ സംസ്ഥാന നിർവ്വഹണ ഏജൻസി കുടുംബശ്രീയാണ്.
7. ദീൻ ദയാൽ ഉപാധ്യായ ഗ്രാമീണ കൗശല്യ യോജന (ഡിഡിയുജിക്വൈ), ദേശീയ നഗര ഉപജീവന മിഷൻ (എൻയുഎൽഎം)  
 ദീൻ ദയാൽ ഉപാധ്യായ ഗ്രാമീണ കൗശല്യ യോജന, ദേശീയ നഗര ഉപജീവന മിഷൻ (എൻയുഎൽഎം) എന്നീ പദ്ധതികൾ കുടുംബശ്രീ മുഖേനയാണ് സംസ്ഥാനത്ത് നടപ്പിലാക്കുന്നത്.
8. നാഷണൽ റിസോഴ്സ് ഓർഗനൈസേഷൻ (എൻആർഒ) കേരളത്തിൽ കുടുംബശ്രീയിൽ

പ്രവർത്തിക്കുന്ന മുതിർന്ന 120  
 പ്രവർത്തകരാണ് മാസ്റ്റർ പരിശീലകരായി  
 വിവിധ സംസ്ഥാനങ്ങളിലെ  
 അയൽക്കൂട്ടങ്ങൾക്ക് പരിശീലനം  
 നൽകുന്നത്.

സംസ്ഥാനത്ത് കടുംബശ്രീയുടെ എല്ലാവിധ പ്രവർത്തനങ്ങളും  
 വ്യാപിപ്പിക്കുന്നതിനുള്ള പ്രവർത്തനങ്ങൾ നടത്തിവരുന്നു.

(ബി) ഏതൊക്കെ പുതിയ  
 മേഖലകളിലേക്കാണ്  
 കടുംബശ്രീ പ്രവർത്തനങ്ങൾ  
 വ്യാപിപ്പിക്കാൻ  
 ഉദ്ദേശിക്കുന്നത്;  
 വിശദമാക്കാമോ;

(ബി)

1.കേന്ദ്ര-സംസ്ഥാന സർക്കാരുകളുടെ  
 നൂതന പദ്ധതികളുടെ സാധ്യത  
 മനസ്സിലാക്കി മെട്രോ റെയിൽ, വിഴിഞ്ഞം  
 കണ്ടൽ ടെർമിനൽ എന്നിവയിലേയ്ക്ക്  
 തൽപരരായ കുടുംബശ്രീ വനിതകളെയും  
 കുടുംബാംഗങ്ങളെയും കണ്ടൽ  
 വിവിധ മേഖലകളിൽ പരിശീലനം നൽകി  
 തൊഴിൽ ലഭ്യമാക്കുന്നതിന് കുടുംബശ്രീ  
 ലക്ഷ്യമിടുന്നു.

2.എറണാകുളം ജില്ലയിൽ പൈലറ്റ്  
 അടിസ്ഥാനത്തിൽ ആരംഭിച്ച കെട്ടിട  
 നിർമ്മാണ ഗ്രൂപ്പിന്റെ മാതൃകയിൽ എല്ലാ  
 ജില്ലകളിലും വനിതകളുടെ കെട്ടിട  
 നിർമ്മാണ ഗ്രൂപ്പുകൾ ആരംഭിക്കുകയും  
 തുടർന്ന് തദ്ദേശ സ്വയംഭരണ  
 സ്ഥാപനങ്ങളുടെയും സർക്കാർ  
 സ്ഥാപനങ്ങളുടെയും കമ്മ്യൂണിറ്റി  
 കോൺട്രാക്ട് ഗ്രൂപ്പുകളാക്കി ഇവരെ  
 മാറ്റുകയും ചെയ്യുന്നതിന് ഉദ്ദേശിക്കുന്നു.

3.തൊഴിലുറപ്പ് പദ്ധതിയിൽപ്പെട്ട  
 സ്ത്രീകൾക്ക് നൈപുണ്യ പരിശീലനം  
 നൽകി അവരെ മറ്റു ഉപജീവന  
 മാർഗ്ഗങ്ങളിലേയ്ക്ക് കൈപിടിച്ചു  
 ഉയർത്തുന്ന പദ്ധതി ചെയ്യുവാൻ  
 ഉദ്ദേശിക്കുന്നു.

4. ഐആർസിറ്റിസിയുമായി യോജിച്ച്  
 റെയിൽവേ കാറ്ററിംഗ് ഗ്രൂപ്പുകൾ,  
 റെയിൽവേ പാർക്കിംഗ് എന്നിവ  
 വിപുലപ്പെടുത്തി സംസ്ഥാനത്തെ പ്രധാന  
 റെയിൽവേ സ്റ്റേഷനുകളിൽ പ്രവർത്തന  
 ക്ഷമമാക്കുന്നതിനാണ് ലക്ഷ്യമിടുന്നത്.  
 കൂടാതെ റെയിൽവേ ടിക്കറ്റ് കൗണ്ടറുകൾ  
 എറണാകുളം മാതൃകയിൽ റീജിയണൽ  
 ഹെഡ് കോട്ടേഷനിലേയ്ക്കും തുടർന്ന്  
 സാധ്യതയുള്ള സ്ഥലങ്ങളിലേയ്ക്കും  
 വ്യാപിപ്പിക്കുന്നതിനുള്ള നടപടി  
 സ്വീകരിക്കുന്നതിന് ഉദ്ദേശിക്കുന്നു.

5. ബ്യൂറോ ഓഫ് ഫാർമ പബ്ലിക് സെക്ടർ  
 അനൗൺസ്മെന്റ് ഓഫ് ഇന്ത്യ (BPP)  
 നടപ്പിലാക്കുന്ന 'ജെൻ ഔഷധി'  
 പദ്ധതിയുടെ സാധ്യത പരിഗണിച്ച് എല്ലാ  
 സർക്കാർ / താലൂക്ക് ആശുപത്രികളിലും

ജെൻ ഓഷധി സ്റ്റോറുകൾ  
ആരംഭിക്കുകയും അതുവഴി  
അഭ്യസ്തവിദ്യരായ യുവജനങ്ങൾക്ക്  
തൊഴിൽ ലഭ്യമാക്കുന്നതിനും  
ലക്ഷ്യമിടുന്നു.

6. ടൂറിസം കേന്ദ്രങ്ങൾ, തീർത്ഥാടന  
കേന്ദ്രങ്ങൾ എന്നിവയുമായി ബന്ധപ്പെട്ട്  
കുടുംബശ്രീ സുവിനിയർ  
ഷോപ്പുകളും, പാർക്കിംഗ് സംവിധാനം,  
പൊതു ശൗചാലയങ്ങൾ എന്നിവയുടെ  
മാനേജ്മെന്റ് കുടുംബശ്രീ തൊഴിൽ  
സംരംഭങ്ങളായി ഏറ്റെടുത്ത്  
നടപ്പാക്കുന്നതിനും ഉദ്ദേശിക്കുന്നു.

7. പ്ലാസ്റ്റിക് നിരോധനത്തിന്റെ സാധ്യത  
പരിഗണിച്ച് തുണി/പേപ്പർ ബാഗുകളുടെ  
ഉത്പാദനം കുടുംബശ്രീ  
അയൽക്കൂട്ടങ്ങൾ ഏറ്റെടുത്ത്  
നടത്തുന്നതിനുള്ള പ്രവർത്തനങ്ങൾ  
ആരംഭിക്കുന്നതിന് ഉദ്ദേശിക്കുന്നു.

8. കുടിവെള്ള വിതരണമായി  
ബന്ധപ്പെട്ട് നഗര പ്രദേശങ്ങളിൽ  
കുടിവെള്ള പദ്ധതികൾ (മലപ്പുറം  
മാതൃകയിൽ) വിവിധ ജില്ലകളിലെ  
സാധ്യതകൾ ആരാഞ്ഞു  
നടപ്പിലാക്കുന്നതിന് ഉദ്ദേശിക്കുന്നു.

9. വിഷവിമുക്ത പച്ചക്കറി ഉത്പാദനം  
സംസ്ഥാനത്തുടനീളം നടപ്പിലാക്കുന്നതിന്  
സർക്കാർ നടത്തുന്ന ശ്രമങ്ങൾക്കൊപ്പം  
എല്ലാ കുടുംബശ്രീ അയൽക്കൂട്ടങ്ങളിലും,  
ഫ്ളാറ്റുകൾ, റെസിഡൻസ്  
അസോസിയേഷൻ എന്നിവയുമായി  
സഹകരിച്ച് മട്ടുപ്പാവിലും കൃഷി  
ആരംഭിക്കുന്നതിന് കുടുംബശ്രീ  
യൂണിറ്റുകളെ സജ്ജമാക്കുന്നതിനും  
സർക്കാർ സർക്കാരേതര സ്ഥാപനങ്ങളിൽ  
സ്ഥലം കണ്ടെത്തി കൃഷി  
വ്യാപിപ്പിക്കുന്നതിനും ലക്ഷ്യമിടുന്നു.  
കൂടാതെ ബാലസഭാ കുട്ടികളുടെ  
കൂട്ടായ്മയിൽ കൃഷി ചെയ്യുന്നതിനുള്ള  
സാധ്യത പരിഗണിക്കുന്നതാണ്. ജൈവ  
കീടനശിനി, ജൈവ വളം, വെർമി കമ്പോസ്റ്റ്  
എന്നിവ കുടുംബശ്രീ അയൽക്കൂട്ടം വഴി  
ഉത്പാദിപ്പിക്കുന്നതിനുള്ള സാധ്യത  
കണ്ടെത്തും.

10. നിലവിൽ കുടുംബശ്രീ  
പ്രോത്സാഹിപ്പിച്ചു വരുന്ന കുടുംബശ്രീ  
കാൻ്റീനുകൾ, ടാക്സി സർവ്വീസ്, സാ  
ന്ധനം എന്നീ പദ്ധതികൾ  
വ്യാപിപ്പിക്കുന്നതിനും പൈലറ്റ്

അടിസ്ഥാനത്തിൽ ആരംഭിച്ച  
 വയോജനപരിപാലനം, കുടുംബശ്രീ  
 ക്രഷ്, ഫിറ്റ്നസ് സെന്റർ എന്നിവ നഗര  
 പ്രദേശങ്ങളിൽ വ്യാപിപ്പിക്കുന്നതിനും  
 ഉദ്ദേശിക്കുന്നു. കൂടാതെ മുഴുവൻ  
 പീഡബ്ല്യുഡി റെസ്റ്റ് ഹൗസുകളിലും  
 കുടുംബശ്രീ ഹൗസ്കീപ്പിംഗ് - കാന്റീൻ  
 സംവിധാനം ഒരുക്കുന്നതിന്  
 പീഡബ്ല്യുഡിയുമായി സഹകരിച്ച്  
 പ്രവർത്തിക്കുമെന്ന് ഉദ്ദേശിക്കുന്നു

11. മൃഗസംരക്ഷണ മേഖലയിൽ ഹോർമോൺ  
 വിമുക്ത ബ്രോയിലർ ചിക്കൻ, മുട്ടക്കോഴി  
 വളർത്തൽ എന്നീ പദ്ധതികൾ നടപ്പിലാക്കാൻ  
 ഉദ്ദേശിക്കുന്നു.

12. കുടുംബശ്രീയുടെ നേതൃത്വത്തിൽ  
 തെരുവ് നായ നിയന്ത്രണത്തിനായി ബ്ലോക്ക്  
 തലത്തിൽ മാനേജ്മെന്റ് യൂണിറ്റ്  
 ആരംഭിക്കുകയും മൃഗസംരക്ഷണ വകുപ്പിന്റെ  
 നേതൃത്വത്തിലും സഹകരണത്തിലും പ  
 രീശീലനം നൽകി സംരംഭ യൂണിറ്റുകൾ  
 ആരംഭിക്കുന്നതിനുള്ള നടപടി ആരംഭിക്കുമെന്ന്  
 ചെയ്തിട്ടുണ്ട്

(സി) കുടുംബശ്രീ  
 പ്രവർത്തനങ്ങളിൽ  
 ഏതെങ്കിലും  
 വിദേശരാജ്യങ്ങൾ താല്പര്യം  
 അറിയിച്ചിട്ടുണ്ടോ;  
 വ്യക്തമാക്കുമോ?

(സി) ദക്ഷിണാഫ്രിക്ക, എത്യോപ്യ എന്നീ വിദേശ രാജ്യങ്ങൾ  
 കുടുംബശ്രീ പ്രവർത്തനങ്ങളിൽ താല്പര്യം അറിയിച്ചിട്ടുണ്ട്.

  
 സെക്ഷൻ ഓഫീസർ